



Poçt məntəqəsinin müdiri intihar edib. Hadisə Bərdə rayonunda baş verib.

Mustafaağalı kənd sakini Nazir Behbud oğlu Seyidov dünən 14 radələrində özünü evinin həyətidəki yarımçıq tikilinin çardağından asıb.

Rayon Prokurorluğunda faktla bağlı Cinayət Məcəlləsinin 125-ci maddəsi ilə cinayət işi açılıb. İşə araşdıran Prokurorluğun müstəntiqi Famil Axundov AzNews.az-a açıqlamasında bildirib ki, 1956-cı il təvəllüdlü N.Seyidov ağır xəstəlikdən əziyyət çəkib: "Faktla bağlı istintaq davam edir.

Yaxınlarının sözlərinə görə, N.Seyidov ağciyərin açıq vərəmi və hepatit C-dən əziyyət çəkirmiş. Bunu xəstəxanalardan verilən sənədlər də təsdiq edir. Hadisə yerinin və meyitin müayinəsi keçirilib. Meyit üzərində hər hansı zorakılıq əlamətləri yoxdur. Yeganə zədə boğazında olan kəndir izidir. Lakin son sözü istintaqın yekununda deyə bilərik. Faktın araşdırması davam edir".